

महाराष्ट्र वैद्यकीय व आरोग्य सेवा गट-अ
नामनिर्देशनाने नियुक्तीबाबत

महाराष्ट्र शासन
सार्वजनिक आरोग्य विभाग
शासन निर्णय क्रमांक: ससेप्र-२०१३/प्र.क्र.२८४/१३/सेवा-३

गो.ते.रुग्णालय, संकुल इमारत, १० वा मजला

नवे मंत्रालय, मुंबई-४०० ००१

तारीख: २५ एप्रिल, २०१३

वाचा -

- १) शासन निर्णय, सार्वजनिक आरोग्य विभाग क्रमांक: मवैअ-१००७/प्र.क्र.३७५/सेवा-३,
दि.१०.०६.२००९
- २) शासन निर्णय, सार्वजनिक आरोग्य विभाग क्रमांक: मवैअ-२०११/प्र.क्र.७५०/सेवा-३,
दि.०९.१२.२०११
- ३) निवड मंडळ पत्र क्रमांक: पदस्था-२०१३/प्र.क्र. ३६/नि.मं., दि.१५ एप्रिल, २०१३

शासन निर्णय-

महाराष्ट्र वैद्यकीय व आरोग्य सेवा गट-अ (वेतनश्रेणी रु.१५६०० -३९१०० + ग्रेड पे रु.५४००/-) या संवर्गात वैद्यकीय अधिकारी गट-अ या पदावर नामनिर्देशनाने नियुक्ती करण्यासाठी या विभागाच्या अंतर्गत संदर्भाधीन क्र.१ येथील आदेशान्वये स्थापन केलेल्या स्वतंत्र निवड मंडळाने संदर्भित क्र.३ मधील गुणवत्तेनुसार महाराष्ट्र ज्ञान महामंडळामार्फत जाहिर केलेल्या प्रवर्गनिहाय आरक्षणानुसार प्रात्र ठरलेल्या डॉ. संजयकुमार विनायक भवारी (९०००९४७) (स्त्रीरोगतज्ञ) निवड प्रवर्ग (अ.ज) मुळ प्रवर्ग (अ.ज) यांची शिफारस वैद्यकीय अधिकारी या पदावर नियुक्तीसाठी करण्यात आली आहे. त्यानुसार त्यांची वैद्यकीय तपासणी, पुर्वचारीत्र्य प्रमाणपत्र व आवश्यकतेनुसार जात वैधता प्रमाणपत्र तसेच अप्रगत गटात मोडत असल्यास (नॉन क्रिमिलेयर) प्रमाणपत्र या आदेशाच्या दिनांकापासून सहा महिन्यांच्या कालावधीत सादर करण्याच्या अटीच्या अधीन राहून त्यांची उप जिल्हा रुग्णालय मंचर जि.पुणे येथे वैद्यकीय अधिकारी गट-अ या पदावर तात्पुरत्या स्वरूपात नियुक्ती करण्यात येत आहे. वरील प्रमाणपत्रांची पूर्तता सहा

महिन्यांच्या कालावधीत न झाल्यास त्यांची नियुक्ती आपोआप संपुष्टात येईल. सदरील प्रमाणपत्रांची विहित मुदतीत पूर्तता करण्याबाबतचा अहवाल संचालक आरोग्य सेवा यांनी शासनास त्वरीत सादर करावा.

२) तसेच एमबीबीएस अर्हताधारक वैद्यकीय अधिकारी यांची मुळ प्रमाणपत्रे तपासल्याशिवाय संबंधित परिमंडळातील उपसंचालकांनी त्यांना नियुक्तीच्या ठिकाणी हजर करून घेऊ नये. एमबीबीएस अर्हताधारकांची मुळ प्रमाणपत्रे तपासले असल्याबाबतचा अहवाल संबंधित परिमंडळातील उपसंचालक आरोग्य सेवा यांनी संचालक आरोग्य सेवा, मुंबई यांच्यामार्फत शासनास त्वरीत सादर करावा. वरील बाबींची पूर्तता न झाल्यास संबंधित उमेदवारांची नियुक्ती केंव्हाही रद्द करण्यात येईल.

३) या उमेदवारांची नियुक्ती खालील अटी व शर्तीच्या अधीन राहिल.

अ) महाराष्ट्र वैद्यकीय व आरोग्य सेवा गट-अ संवर्गामधील वैद्यकीय अधिकारी पदाचा कार्यभार धारण केलेल्या दिनांकापासून दोन वर्षे इतका कालावधी हा परिविक्षाधीन स्वरूपाचा राहिल. परिविक्षाधीन कालावधीत त्यांनी कामाचा अपेक्षित दर्जा प्राप्त न केल्यास किंवा वर्तणूक अयोग्य आढल्यास त्यांची सेवा संपुष्टात आणली जाऊ शकेल, किंवा त्यांचा परिविक्षाधीन कालावधी १ वर्षाच्या कालावधीसाठी वाढविला जाईल. त्या वाढलेल्या कालावधीमध्ये देखील त्यांचे काम समाधानकारक झाले नाही तर, त्यांची सेवा कोणत्याही पूर्व सूचनेशिवाय समाप्त करण्यात येईल.

ब) सिंधुदुर्ग, रत्नागिरी, आदिवासी व नक्षलग्रस्त भागातील वैद्यकीय अधिकारी पदी नियुक्तीचा पसंतीक्रम दिलेल्या व त्यानुसार त्या क्षेत्रात नियुक्ती झालेल्या वैद्यकीय अधिका-यांच्याबाबतीत त्यांची अन्य ठिकाणी बदलीबाबत कोणत्याही परिस्थितीत विचार केला जाणार नाही. याशिवाय लोकप्रतिनिधी वा अन्य माध्यमातून बदलीबाबत शासनावर दबाव आणल्यास / आल्यास संबंधित उमेदवाराकडून सदरची कृती केल्याचे ग्राह्य धरून, संबंधित उमेदवार महाराष्ट्र नागरी सेवा नियमानुसार शिस्तभंगविषयक कारवाईस पात्र राहतील किंबहुना नियुक्तीच्या आदेशामधील अटी शर्तीचा भंग समजून विना चौकशी त्यांच्या सेवा समाप्तीबाबत कारवाई केली जाईल.

क) परिविक्षा कालावधीमधील वेतनवाढ शासनाने विहित केलेल्या नियमानुसार अनुज्ञेय राहिल. परिविक्षा कालावधी पूर्ण केल्याशिवाय त्यांना पुढील वेतनवाढ अनुज्ञेय होणार नाही.

- ड) त्यांच्या नावाची नोंदणी महाराष्ट्र वैद्यकीय व्यवसायीक अधिनियम १९६१ अथवा महाराष्ट्र वैद्यकीय परिषद अधिनियम, १९६५ खाली या नियुक्तीपूर्वी केली असली पाहिजे किंवा भारतीय वैद्यकीय नोंदवहीमध्ये नियुक्तीपूर्वी नोंद झाली असली पाहिजे.
- इ) त्यांना एक पत्नी / पती हयात असतांना दुसरा विवाह करता येणार नाही.
- फ) एक महिन्यांची पुर्व सूचना दिल्याशिवाय अगर एक महिन्यांची आगाऊ वेतनपुर्ती केल्याशिवाय त्यांना सेवामुक्त होता येणार नाही.
- ग) त्यांना त्यांचे सेवा कालावधीत केंद्र शासनाने विहित केलेल्या अटीवर चार वर्षांच्या कालावधीकरीता (प्रशिक्षण कालावधी धरुन) जरूरी पडल्यास भारत संरक्षण किंवा संरक्षण सेवेशी संबंधीत अशा पदावर त्यांना काम करावे लागेल, हे दायित्व सेवेच्या पहिल्या दहा वर्षापर्यंत मर्यादित राहील व ४५ वर्षे वयानंतर सर्वसाधारणपणे लागू होणार नाही.
- ह) त्यांना शासन विहित करील त्याप्रमाणे प्रशिक्षण पार पाडावे लागेल.
- ज) त्यांना खाजगी व्यवसाय करण्यास प्रतिबंध राहील. त्याऐवजी त्या त्या वेळी अस्तित्वात असलेल्या व शासनाने वेळोवेळी सुधारणा केलेल्या नियमानुसार व्यवसाय रोध भत्ता अनुज्ञेय राहील.
- ल) त्यांनी हिंदी आणि मराठी भाषा परिक्षेसंबंधीच्या नियमावलीनुसार जर ते या परिक्षा अगोदरच उत्तीर्ण झाले नसतील किंवा उत्तीर्ण होण्यापासून त्यांना सूट मिळाली नसेल तर त्यांनी एतदर्थ मंडळाची मराठी / हिंदी विषयाची परिक्षा विहित मुदतीत उत्तीर्ण होणे आवश्यक राहील. अन्यथा तद्रंतरची त्यांच्या पुढील वेतनवाढी रोखून ठेवण्यात येतील.
- म) शासन निर्णय, सामान्य प्रशासन विभाग क्र. प्रशिक्षण-२०००/प्र.क्र.६१/२००१/३९, दि. १९.०३.२००३ शासन सेवेतील नियुक्तीकरीता संगणक हाताळणी / वापराबाबतचे ज्ञान एक अतिरिक्त आवश्यक अर्हता म्हणून निश्चित करण्यात आले आहे. यास्तव या शासन निर्णयाद्वारे नियुक्ती देण्यात येणा-या वैद्यकीय अधिका-यांनी शासन मान्यता प्राप्त संगणक हाताळणी /वापराबाबतचे आवश्यक ते प्रमाणपत्र संचालक आरोग्य सेवा, मुंबई यांचेकडे आदेश मिळाल्यापासून एक वर्षाच्या कालावधीत शासनास सादर करणे आवश्यक राहील.
- न) या उमेदवारांना शासन सेवेत कमीत कमी पाच वर्षे राहण्याचे किंवा ते राहील्यास रु.५००/- अगर शासन वेळोवेळी विहित करित ती रक्कम दंड म्हणून देण्याचे बंधन राहील. तसेच इतर सेवा शर्तीच्या पूर्ततेसाठी बंधपत्र लिहून द्यावे लागेल.

- प) परिविक्षाधीन कालावधीत कामाचा अपेक्षित दर्जा प्राप्त न केल्यास तसेच वर्तणूक अयोग्य अथवा अननुरूप आढळल्यास कोणतीही पूर्वसूचना न देता सेवेतून कमी करण्यास ते पात्र ठरतील.
- ४) उमेदवाराने पदस्थापनेचे आदेश प्राप्त झाल्याच्या दिनांकापासून एक महिन्यांच्या आत त्यांच्या नेमणूकीच्या ठिकाणी रुजू झाले पाहिजे. अन्यथा एक महिन्यानंतर सदर नियुक्तीचे आदेश आपोआपच रद्द होतील. कार्यालय प्रमुखाने एक महिन्यानंतर रुजू होणा-या उमेदवारास रुजू करून घेऊ नये.
- ५) स्वतंत्र निवडमंडळाने जाहीर केलेल्या यादीतील उमेदवारांची जेष्ठता आपआपसातील गुणाक्रमानुसार (Merit List) ठरविण्यात येईल व त्या संबंधीचे आदेश स्वतंत्ररित्या निर्गमित करण्यात येतील.
- ६) महाराष्ट्र वैद्यकीय व आरोग्य सेवा गट-अ या संवर्गातील नामनिर्देशनाने नियुक्ती झाल्यावर या अधिका-यांचे वेतन महाराष्ट्र नागरी सेवा (वेतन) नियम, १९८१ मधील तरतुदींनुसार निश्चित केले जाईल.
- ७) संबंधित कार्यालय प्रमुखांनी पदस्थापना दर्शविलेल्या वरील उमेदवारास पदस्थापनेच्या ठिकाणी रुजू करून घ्यावे. संदर्भाधीन क्र.२ येथील शासन निर्णयान्वये मुख्य कार्यकारी अधिकारी, जिल्हा परिषद / उपसंचालक आरोग्य सेवा यांच्या स्तरावर करण्यात आलेल्या बदल्या रद्दबादल ठरतील. संबंधित वैद्यकीय अधिका-यांना पूर्वीच्या शासन आदेशानुसार त्यांच्या मुळ पदस्थापनेवर प्रत्यार्पित करण्यात यावे व या आदेशानुसार रुजू होण्यास येणा-या वैद्यकीय अधिका-यास प्रथम रुजू करून घेण्यात यावे व त्यांचे रुजू अहवाल वरिष्ठ पर्यवेक्षकीय अधिका-यांना म्हणजेच जिल्हा शल्यचिकित्सक / उपसंचालक आरोग्य सेवा / संचालक आरोग्य सेवा तसेच शासनास आठ दिवसात सादर करावेत. जर सदर पदावर अस्थायी नियुक्तीचा उमेदवार कार्यरत असल्यास मा.न्यायालयाने दिलेल्या आदेशानुसार (Last Come First Go या तत्वानुसार) कार्यवाही करण्यात येईल, याची दक्षता संबंधित उपसंचालक आरोग्य सेवा यांनी घ्यावी. यासाठी अस्थायी पदावर नियुक्ती असल्यामुळे सेवा मुक्त करण्यात आलेल्या वैद्यकीय अधिका-यांनी संबंधित उपसंचालक आरोग्य सेवा यांचे कार्यालयात सेवा मुक्तीबाबतचा अहवाल सादर करावा.
- ८) सदर उमेदवारांना वित्त विभाग शासन निर्णय क्र. अंनियो-१००५/१२६/सेवा-४, दि.३१ ऑक्टोबर, २००५ च्या तरतुदींनुसार “परिभाषित अंशदान निवृत्ती वेतन” योजना लागू करण्यात आलेली आहे. सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली भविष्य निर्वाह निधी योजना त्यांना लागू होणार नाही.

९) उमेदवाराने पदस्थापनेच्या ठिकाणी रुजू होतांना विहित नमून्यातील साक्षांकन नमुना आवश्यक ती माहिती भरून संबंधित कार्यालय प्रमुखाकडे सादर करावा. कार्यालय प्रमुखाने सदर साक्षांकन नमुना सहसंचालक (प्रशासन व अर्थ संकल्प) आरोग्य सेवा, मुंबई यांच्याकडे १५ दिवसांत पाठवावा, व त्याची पोहच घ्यावी. सहसंचालक (प्रशासन व अर्थ संकल्प) आरोग्य सेवा, मुंबई यांनी सर्व उमेदवारांचे साक्षांकन नमुने एकत्रितरीत्या दोन महिन्यांच्या आत उपसचिव तथा सदस्य सचिव स्वतंत्र निवड मंडळ यांचेकडे सादर करावेत.

१०) सदरचे नियुक्तीचे आदेश पद भरती संदर्भात उपस्थित झालेल्या न्यायालयीन प्रकरणांच्या अंतीम निर्णयाच्या आधीन राहून निर्गमित करण्यात येत आहेत.

११) आवश्यक अधिसूचना महाराष्ट्र शासनाच्या राजपत्रात प्रसिध्द करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०४२५१०४३४७१४१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिरुध्द जेवळीकर)

कार्यासन अधिकारी, महाराष्ट्र शासन

प्रत,

१) सदस्य सचिव, स्वतंत्र निवड मंडळ, मुंबई. (पत्राने)

२) संचालक आरोग्य सेवा, मुंबई

३) सह संचालक (प्रशासन व अर्थसंकल्प) आरोग्य सेवा, आरोग्य सेवा संचालनालय, मुंबई

- ४) उप संचालक आरोग्य सेवा, पुणे मंडळ, पुणे
- ५) जिल्हा आरोग्य अधिकारी, जिल्हा परिषद, पुणे
- ६) जिल्हा शल्यचिकित्सक, पुणे
- ७) महालेखापाल, महाराष्ट्र १/२ (लेखा परिक्षा / लेखा अनुज्ञेयता) मुंबई / नागपूर
- ८) जिल्हा कोषागार अधिकारी, पुणे
- ९) संबंधित वैद्यकीय अधिकारी, डॉ. संजयकुमार विनायक भवारी
- १०) निवडनस्ती (सेवा-३)